

مولانا محمد حنیف ندوی

ایک آیت

اِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ
الْمَغْضُوبِ عَلَيْهِمْ وَلَا الضَّالِّينَ ۝

ترجمہ: ہم کو صراطِ مستقیم پر گام فرما ہونے کی توفیق عطا کر۔ اس صراطِ مستقیم پر جس پر تیرے انعام سے بہرہ مند حضرات گام فرما ہوئے۔ ان لوگوں کی راہ پر ہمیں نہ ڈال جن پر تیرا غضب بھڑکا۔ اور نہ ان لوگوں کی راہ جو باوجود راست سے ہٹ گئے۔
تشریح و وضاحت :

سورۃ الفاتحہ کے کئی نام ہیں۔ اس کو ام الکتاب بھی کہتے ہیں اور سبع مثانی بھی۔ الحمد سے بھی تعبیر کرتے ہیں اور الصلوٰۃ سے بھی، اسے اشفاء کے نام سے بھی پکارا جاتا ہے، اور اساس القرآن کے نام سے بھی۔ اسی طرح اس کو اسکافیہ بھی کہتے ہیں اور الواقعہ بھی۔
الفاتحہ تو یہ اس بنا پر ہے کہ اس کی حیثیت مضامینِ قرآن کے ایک دیباچہ کی سی ہے جس میں ان تمام معانی، اقدار اور تعلیمات کا تعارف کر لیا گیا ہے جو اس کتاب پر ہیں جا بجا مذکور ہیں۔ ام الکتاب سے اس کی خصوصیت کے اس پہلو کی طرف اشارہ کرنا مقصود ہے کہ اس میں ان تمام آیات محکمات کا پختہ اور عطر بیان کر دیا گیا ہے جو مسلمانوں کے فکر و عمل کی اساس اور بنیاد قرار پا سکتی ہیں سبع مثانی کہنے سے سورۃ کی اس اہمیت پر روشنی ڈالنا ہے کہ اس کی یہ سات آیتیں ایسی ایمان افروز اور دنیا بخش ہیں جن کو صبح و سنا نمازوں میں دہرایا جائے گا اور ان کی بدولت قلب و نظر کی روشنی فراہم کی جائے گی۔ الحمد سے یہ جتنا مقصود ہے کہ اس مختصر سے سورۃ میں اللہ تعالیٰ کی توحید اور صفات کو اور اس کی مدح و ستائش کے جملہ پہلوؤں کو اس

۱۔ تفسیر لابن کثیر الدمشقی بغین آیۃ مکررہ۔

۲۔ سورۃ الفاتحہ ۷۔

درجہ نکھار کر بیان کر دیا گیا ہے کہ یہ بجائے خود الحمد کا مصداق بن گیا ہے۔ اور پھر چونکہ یہ نماز کی روح اور جہان ہے اس بنا پر الصلوٰۃ ہے اور چونکہ قلب و ضمیر کی شفا بخششوں کا اہتمام اس میں پایا جاتا ہے اس لیے الشفاء ہے۔ اساس القرآن کے نام سے موسوم کرنے سے فرض یہ ہے کہ قرآن حکیم کی تعلیمات کی رو سے اس کو جو اصولی اور بنیادی حیثیت حاصل ہے اس کو طالع و تدبیر قرآن کے دوران ہمیشہ ذہن میں رکھا جائے۔ الکافیہ اس کو اس وجہ سے کہا جاتا ہے۔ اس میں جن عقائد، اقدار اور تعلیمات کا ذکر ہے اگر کوئی شخص ان پر یوں استنادی سے عمل پیرا ہوتا ہے اور ان کی روشنی میں اپنی زندگی کی راہیں متعین کرتا ہے تو یہ اس کی نجات کے لیے کافی ہے۔ اور الواقعہ کا مطلب یہ ہے کہ اس میں نکھری ہوتی صاف اور واضح توحید کا بیان ہے۔ اس کو اگر مسلمان اپنالیں تو اس کا نتیجہ یہ نکلے گا کہ شرک و بدعت کی ہر گمراہی سے محفوظ رہیں گے۔ سورۃ فاتحہ کی اس جامعیت کے پیش نظر اندازہ لگائیے کہ جس آیت کے ہمیں سرِ دست و فضا کرنی ہے اس کی اہمیت کا مقام کیا ہوگا اور یہ اپنی آغوش میں فکر و عمل کے کن لٹالٹے درجہ والوں کو لیے ہوگی۔

ان اُجالوں اور ان لطائف کی تفسیر دو انداز سے ہو سکتی ہے، باعتبار سیاق و سباق کے اور باعتبار نفس آیت کے۔ جہاں تک اس آیت کے اُن معانی کا تعلق ہے، جن کا تعلق سیاق کے تقاضوں سے ہے۔ ان میں اہم یہ بات ہے کہ ہر مسلمان دعا کے فلسفہ آداب اور شرائط سے پوری طرح آگاہ ہو۔ دعا کے معنی یہ ہیں کہ انسان زندگی کے نشیب و فراز میں آئے دن خلل اور تضادات کے جن نقائص سے دوچار ہوتا رہتا ہے۔ اُن کی تلافی کے لیے اس خدائے قدوس کے بابِ اجابت پر دستک دے جو نہ صرف خود جمال و کمال کا پیکر تشریف لے بلکہ اپنے جمال و کمال کی تابشوں سے دوسروں کی زندگی میں بھی امید و رہا کی کرنیں بکھیر سکتا ہے۔ دعا احساس احتیاج اور آرزوئے کمال کا دوسرا نام ہے۔ اور ایسے مقام اتصال سے تعبیر ہے جہاں آسمان و زمین باہم ملتے ہیں۔ یعنی جہاں بندہ عبودیت کے اُفقِ اعلیٰ تک رسائی حاصل کرتا ہے اور حضرت حق کی رحمتوں کا نزول ہوتا ہے۔ دعا کا یہ مطلب ہے کہ ناقص کامل کی طرف دستِ طلب بڑھاتا ہے اور کامل ناقص کی طرف توجہ فرماتا اور اس کی احتیاج و نقص کو دور کرتا ہے۔ دعا کا یہ عمل دو طرفہ ہے یک

طرف اگر ایک غلام اور ایک بندہ عاجز متاع احتیاج لے کر اس کے حضور حاضری دیتا ہے تو دوسری طرف آقا و مالک اجابت و پذیرائی کے انعامات سے اس کو نوازنے میں کوئی کسر اٹھانہیں رکھتا۔

پذیرائی اور اجابت دعا سے متعلق اس حقیقت کا جاننا بہت ضروری ہے کہ یہ دو واضح شرطوں کے ساتھ مشروط ہے جس میں پہلی شرط یہ ہے کہ اللہ کی ذات و صفات کے بارہ میں جو تصور و عقیدہ قائم کیا جائے وہ توحید پر مبنی ہو اور قرآن حکیم کی ان آیات کے عین مطابق ہو، جو سورۃ فاتحہ میں بیان ہوتی ہیں جس کا یہ مطلب ہے کہ اس کو کسی خاص قوم اور گروہ کا رب ماننے کے بجائے پوری کائنات کا پروردگار تصور کیا جائے۔ اس کو رحمن تسلیم کیا جائے، اسے رحیم مانا جائے۔ اس بات کا اقرار کیا جائے کہ مرنے کے بعد قیامت کے روز صرف اسی کی بادشاہت و حکمرانی ہوگی۔ دوسرے یہ کہ ذاتی سطح پر اللہ کے ساتھ بندگی و استعانت کے رشتوں کو استوار کیا جائے۔ یہی مطلب ہے ایاک نعبد و ایاک نستعین کا۔

اگر ہم اس کی توحید پر صدق دلانہ ایمان نہیں رکھتے اور اس کے فیوض رحمت و عفو کا کوئی نقش ہمارے دلوں پر قلم نہیں ہے۔ یا اس کی عبادت و بندگی سے گریزاں ہیں تو اس کے صاف صاف معنی یہ ہیں کہ ہم دعا کے استحقاق سے محروم ہیں۔ لہذا یہ ضروری نہیں کہ ہماری دعا قبولیت و پذیرائی کی منزلیں طے کر لے۔ یوں وہ خود اگر بغیر کسی استحقاق کے کسی شخص کی دعا کو قبول فرمائیں تو یہ دوسری بات ہے۔ ہمیں اس سورہ میں جن آداب دعا کی تعلیم دی گئی ہے اس کا تقاضا ہر حال یہی ہے کہ مانگنے اور طلب کرنے سے پہلے جس سے مانگنا اور طلب کرنا ہے اس سے رسم و راہ پیدا کی جائے اور اسے اپنی بندگی و عبودیت کا یقین دلا یا جائے۔

جہاں تک ان مطالب و معانی کا تعلق ہے جن کا نفسِ آیت سے اظہار ہوتا ہے ان میں اہم تر بات یہ ہے کہ دعا جس قدم جامع، زیادہ بلند اور اعلیٰ مقاصد کے حصول کی خاطر ہوگی اسی نسبت سے دعا کرنے والے شخص کے مقام عبودیت کا تعین ہوگا۔ یوں اس سے وابستگی اگرچہ یہی چاہتی ہے کہ ہر ہر بات کے لیے اس کے آگے دامن طلب پھیلا یا جائے اور اپنی تمام ضروریات کے لیے اسی پر پورے پورے اعتماد اور بھروسہ کا اظہار کیا جائے۔ لیکن جب مراتب اور مقامات کا

قصہ چھڑے گا تب اس حقیقت کو تسلیم کرنا پڑے گا کہ اگر اس سے مانگنا اور طلب کرنا ہی بنگی کا وظیفہ ٹھہرا تو کیوں نہ ایسی چیز طلب کی جائے جس کے پالینے کے بعد دل میں کوئی حسرت و آرزو باقی نہ رہے۔

یہاں یہ نکتہ اچھی طرح سمجھ لینا چاہیے کہ اس آیت میں مسلمان جس چیز کا طلب گار ہو رہا ہے وہ ہدایت کی وہ نوعیت نہیں جس سے وہ بہرہ مند ہے۔ کیونکہ جو چیز اسے پہلے سے حاصل ہے اس کے حصول کے لیے خصوصیت سے دعا کیوں کی جائے۔ یہ ٹھیک ہے، ضرورتاً مستقیم پر کام فرما ہونا اور بات ہے اور اس پر قائم رہنا شئی دیگر۔ اس لیے ہو سکتا ہے کہ دعا کرنے والا اللہ تعالیٰ سے اس پر قائم رہنے کی توفیق طلب کر رہا ہو۔ ہم تفسیر کے اس پہلو کی صحت کو تسلیم کرتے ہیں۔ بلاشبہ راہ ہدایت پر قائم رہنا بہت بڑی بات ہے لیکن جب اس کے ساتھ اس آیت پر نظر ڈالتے ہیں:

وَمَنْ يُطِيعِ اللَّهَ وَرَسُولَهُ فَاُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَ
الصَّادِقِينَ وَالْمُهَيَّمِينَ وَالصَّالِحِينَ وَحَسُنَ أُولَٰئِكَ رَفِيقًا ۝

ترجمہ: اور جو اللہ اور اس کے رسول کی اطاعت کرے گا اس کو ان لوگوں کی معیت حاصل ہوگی جن کو اللہ نے اپنے فضل و انعام سے نوازا۔ یعنی انبیاء، صدیق، شہید اور صلحا۔ اور یہ رفاقت کس درجہ اچھی ہے۔ تو ذہن کہتا ہے کہ صرف یہی قصہ نہیں۔ طلب و آرزو کی جس نوعیت کا سورہ فاتحہ کی اس آیت میں تذکرہ ہے وہ اس سے کہیں زیادہ جامع اور اعلیٰ ہے اور وہ اطاعت و پیروی رسول کا وہ انداز، نہج اور مقام ہے جو آخرت میں مسلمانوں کو اس استحقاق کا سزاوار ٹھہراتا ہے کہ وہ انبیاء کی رفاقت سے بہرہ مند ہوں۔ صدیقین کے مقام صدق و صفا سے لطف اندوز ہوں، شہدایاں کے پہلو میں بیٹھ سکیں اور صلحا کے زمرہ میں شمار ہو سکیں۔ یعنی طلب ہدایت سے مراد خدا اور اس کے رسول کی وہ پیروی خاص ہے جس کے نتیجے میں ایک مسلمان انبیاء علیہم السلام اور ان کے پیغام و دعوت سے محبت و عشق کا سبق سیکھتا ہے۔ اور ایمان و یقین کے اس درجہ پر فائز ہونے کی تمنا کرتا ہے جہاں جسم و جان کی ارباب

منطق کے بجائے دل کی تصدیق آفرین منطق کی پرورش کا اہتمام ہوتا ہے۔ یہی نہیں اس مرحلہ پر پیروی رسول کا جذبہ اخلاص کی ان حدود کو چھو لیتا ہے کہ جہاں نقد جہاں پنچھا ور کر کے بھی جنون و وارفتگی کی تسکین نہیں ہو پاتی۔ یہ ہے وہ مقام اور نصب العین، اس آیت میں جس کے حصول کی خواہش و آرزو کا اعتبار کیا گیا ہے۔

یہاں ترکیب نحوی نے ایک اچھا خاصہ اشکال ايجاد دیا ہے جس کی تفصیل یہ ہے کہ غیر المنضوب علیہم ولا الضالین۔ بدل ہے اور مبدل منہ اس سے قبل کی آیت ہے جس میں ”منعم علیہم“ کی راہ پر چلنے کی آرزو کا اظہار کیا گیا ہے۔ سوال یہ ہے کہ بدل اور مبدل منہ میں کیفیت تساوی پائی نہیں جاتی۔ اس لیے کہ یہ فردی نہیں کہ اگر ایک گروہ پر اللہ تعالیٰ کے انعامات کی بارش نہ ہو تو وہ لانما منضوب و گمراہ قرار پاتا ہے۔ کیونکہ عین ممکن ہے کہ دعا کرنے والا مسلمان ہو۔ جو اگرچہ اللہ تعالیٰ کے انعامات سے بہرہ مند نہ ہوتا، تاہم گمراہ اور منضوب بھی نہ ہو۔ ظاہر ہے اس صورت میں بدل کا اضافہ غیر ضروری ٹھہرتا ہے اور اس سے کسی نئے نقطہ کی وضاحت نہیں ہوتی۔ نحو کے اس اشکال کو سمجھنے کے لیے ہمیں نحو کی اس نوعیت پر غور کرنا ہوگا جس کا تعلق قوموں کے زوال و عروج سے ہے۔ قوموں کی تربیت و ساخت کی یہ نحو ہمیں بتاتی ہے کہ جب کوئی معاشرہ اپنی خواہش و آرزو، اور نگ و دو میں اعلیٰ تر نصب العین کو سامنے نہیں رکھتا اور اس کی روشنی میں اعمال کا نقشہ ترتیب نہیں دیتا یا اسلام کی جانی جو بھی اصطلاح میں عزیمت کو چھوڑ کر رخصت اور جواز پر قناعت اختیار کر لیتا ہے تو اس کا نتیجہ یہ نکلتا ہے بالآخر اسی راہ پر چل نکلتا ہے جو منضوب اور ضال قوموں کی راہ ہے۔ غرض یہ ہے کہ یا تو تم زندگی کے شب و روز اس طرح بسر کر جس طرح انبیاء، شہداء، صدیقین اور صلحا نے بسر کیے۔ اور یا پھر غرضب و گمراہی کا ہدف بننے کے لیے تیار رہو۔

تفسیر کے اس انداز سے نہ صرف وہ اشکال دور ہو جاتا ہے جو نحو سے پیدا ہوا بلکہ قرآن حکیم کی فصاحت و بلاغت بھی نکھر کر قاری کے سامنے آ جاتی ہے۔